

## Sri Saraswati Stotram

yā kundēndu tuṣārahāradhavalā yā śubhravastrāvṛtā  
yā vīṇāvaradaṇḍamaṇḍitakarā yā śvētapadmāsanā |  
yā brahmācyutaśaṅkaraprabhr̥tibhirdēvaissadā pūjitā  
sā mām pātu sarasvatī bhagavatī niśśēṣajāḍyāpahā || 1 ||

dōrbhiryuktā caturbhiḥ sphaṭikamaṇinibhai rakṣamālāndadhānā  
hastēnaikēna padmaṁ sitamapica śukaṁ pustakaṁ cāparēṇa |  
bhāsā kundēnduśaṅkhasphaṭikamaṇinibhā bhāsamānā:samānā  
sā mē vāgdēvatēyaṁ nivasatu vadanē sarvadā suprasannā || 2 ||

surāsuraissēvitapādapaṅkajā karē virājatkamaṇīyapustakā |  
viriñcipatnī kamalāsanasthitā sarasvatī nr̥tyatu vāci mē sadā || 3 ||

sarasvatī sarasijakēsaraprabhā tapasvinī sitakamalāsanapriyā |  
ghanastanī kamalavilōlalōcanā manasvinī bhavatu varaprasādinī || 4 ||

sarasvati namastubhyaṁ varadē kāmārūpiṇi |  
vidyārambhaṁ kariṣyāmi siddhirbhavatu mē sadā || 5 ||

sarasvati namastubhyaṁ sarvadēvi namō namaḥ |  
śāntarūpē śāsīdharē sarvayōgē namō namaḥ || 6 ||

nityānandē nirādhārē niṣkalāyai namō namaḥ |  
vidyādharē viśālākṣi śuddhajñānē namō namaḥ || 7 ||

śuddhasphaṭīkarūpāyai sūkṣmarūpē namō namaḥ |  
śabdabrahmi caturhastē sarvasiddhyai namō namaḥ || 8 ||

muktālaṅkr̥ṣṭa sarvāṅgyai mūlādhārē namō namaḥ |  
mūlamantrasvarūpāyai mūlaśaktyai namō namaḥ || 9 ||

manōnmani mahābhōgē vāgīśvari namō namaḥ |  
vāgmyai varadahastāyai varadāyai namō namaḥ || 10 ||

vēdāyai vēdarūpāyai vēdāntāyai namō namaḥ |  
guṇadōṣavivarjinyai guṇadīptyai namō namaḥ || 11 ||

sarvajñānē sadānandē sarvarūpē namō namaḥ |  
sampannāyai kumāryai ca sarvajñē tē namō namaḥ || 12 ||

yōgānārya umādēvyai yōgānandē namō namaḥ |  
divyajñāna trinētrāyai divyamūrtyai namō namaḥ || 13 ||

ardhacandrajaṭādhāri candrabimbē namō namaḥ |  
candrādityajaṭādhāri candrabimbē namō namaḥ || 14 ||

aṅgurūpē mahārūpē viśvarūpē namō namaḥ |  
aṅimādyasṭasiddhāyai ānandāyai namō namaḥ || 15 ||

jñāna vijñāna rūpāyai jñānamūrtē namō namaḥ |  
nānāśāstra svarūpāyai nānārūpē namō namaḥ || 16 ||


padmajā padmavaṁśā ca padmarūpē namō namaḥ |  
paramēṣṭhyai parāmūrtyai namastē pāpanāśinī || 17 ||

mahādēvyai mahākālyai mahālakṣmyai namō namaḥ |  
brahmaviṣṇuśivāyai ca brahmanāryai namō namaḥ || 18 ||

kamalākarapuṣpā ca kāmarūpē namō namaḥ |  
kapālikarmadīptāyai karmadāyai namō namaḥ || 19 ||

sāyam prātaḥ paṭhēnnityam ṣaṇmāsātsiddhirucyatē |  
cōravyāghrabhayam nāsti paṭhatām śrṅvatāmapi || 20 ||

ittham sarasvatīstōtramagastyamunivācakam |  
sarvasiddhikaram nṛṇām sarvapāpapaṇāśanam || 21 ||



*Hari Ome*